

Shirin VOA/RFI Game Da Kiwon Lafiya Da Watsa Labaru A Nijeriya Ya Zo Daidai Lokaci – *In Ji Ambassador McCulley*

Ranar 29 ga watan Yunin 2011, A Abuja



Ambassador Terence P. McCulley ne ke jawabi, a Taron Shirin gidajen rediyon VOA da RFI, game da Kiwon Lafiya da Watsa Labaru, a Nijeriya.

Ambassador Terence P. McCulley ya bayyana cewa, kafofin watsa labaru na da karfin da za su daidaita duk wani tsari na mulkin demokradiyya, da kuma mayar janyo hankalin jama'a ga al'amurran da ake bukatar magancewa. Ambassador McCulley ya yi wannan tsokacin ne, a wajen bude wani taron hadin gwiwa kan "Muhimmancin Harkokin Watsa Labaru na Duniya, wajen Tallafa wa Bunkasar Kiwon Lafiya, a Nijeriya" a otel din Transcorp Hilton, dake Abuja, ranar 27 ga watan Yuni.

Ya shawarci masu halartar taron na kiwon lafiya, da suka fito daga gidajen watsa labaru na Amirka, watau VOA, da na Faransa, RFI, da kuma rassansu dake Nijeriya cewa, "idan har Shirin Bunkasa Dabarun Kiwon Lafiya na da muhimmanci a gare ku da masu halartar taron, to, ku kara samo bayan kawo ci gabansa, ku kuma bayyana wa junanku."

Har ila yau, jakadan ya roki masu halartar taron, da su wallafa wata cikakkar kasida, su kuma nuna tausayi, domin yin hakan ne, zai sa "ku kasance wani bangare na warware matsalolin" da Gwamnatin Nijeriya za ta inganta gudanar da Shirin na Bunkasa Harkokin Kiwon Lafiya.

Babban jakadan, na Kasar Amirka, ya kara da cewa, ana ta batutuwa game da irin nasarorin da za a samu, a tattalin arzikin Nijeriya, amma, idan har harkokin kiwon lafiya da cututtuka suka gurgunta irin yadda ake da yawa, a Nijeriya, to, da wuya, a samu bunkasar tattalin arzikin.

Ya yaba wa wannan shirin na horar da masana harkokin kiwon lafiya da takwarorinsu dake gidajen watsa labarun na Kasashen Amirka da Faransa, da kuma fungiyoyin watsa labaru na Nijeriya, inda ya tunatar da masu halartar taron, da su san cewa, "Ilmi ba karamin ginshiki ba ne". "Yin amfani kuma da karfin watsa labaru, yadda ya kamata, da ku, na iya gina wani kasaitaccen harsashin kiwon lafiya, a Nijeriya," in ji Ambassador McCulley.

Jakadan Kasar Faransa, a Nijeriya, Ambassador Jean-Michael Dumond, ya kuma yi jawabi ne, mai tsawo, game da irin alfahun da za a samu, daga haɗin gwiwar na gidajen watsa labaru na VOA da RFI, tare kuma da kafofin watsa labarun Nijeriya. Ya ce gwamnatoцин Amirka da Faransa, sun haɗa hannu, wajen horar da ‘yan jaridun Nijeriya, da kuma inganta wadata harkokin kiwon lafiya, a dukan faɗin kasar.

Jami’ai uku, daga Hukumar Watsa Labaru ta BBG, Susan McCue, da Michael P. Meehan, da kuma Dana Perino ne suka halarci taron, yayinda matar Mataimakin Shugaban Majalisar Dattijai, ta wakilci uwargidan shugaban kasar Nijeriya, Dame Patience Jonathan, a matsayin babbar baƙuwa. A cikin jawabinta na buɗe taron, Dana Perino, ta bayyana cewa, Gidan Rediyon VOA, na shirin bullo da wani shiri Game da Harkokin Kiwon Lafiya, a Afrika, wanda zai taimaka wa duk waɗansu bayanai game da harkokin kiwon lafiya, a shirye-shiryen da gidan rediyon na VOA ke watsawa, a Afrika, da kuma tabbatar da ganin harkokin kiwon lafiyar sun shiga duk wani lungu na nahiyar. Ta ce, harkokin kiwon lafiyar masu juna biyu ne, kan gaba, wajen waɗannan sababbin shirye-shiryen.

Daga bisani jami’an hukumar ta BBG, sun sadu da Mataimakin Shugaban Nijeriya, Namadi Sambo, wanda ya ce, shi mai kaunar gidan rediyon na VOA ne, kuma yana sauraron shirye-shiryensu, na harshen Hausa, a kullum. Har ila yau ya ce, matarsa da shi, suna sha’awar ganin irin yadda harkokin ilmi ke bunƙasa, a Nijeriya. Sambo ya ce, ya ƙaruwa, matuƙa, da abubun da yake koyo, game da Masu Yi Wa Duniya Hidima, kuma yana sha’awar Kasar Amirka, ba tun yau ba.